




కొత్త జూదం

డా॥ వి.ఆర్.రాసాని

“ఇసయం తెలుసుకోని బిరీన యింటికి రారా అంటే వీడింకా రాలా... ఆడ ఏం జరిగిందో ఏమొ?”

వీధిలో ఇంటి ముందర కూర్చోని బాటవైపు చూస్తూ అసహనంగా అనుకున్నాడు నరసప్ప.

ఆ మాట యిప్పటికి లెక్కలేనన్నిసార్లు అనుకోనుంటాడు. వేసవి కాలం కావడంతో ఎండ తాకిడికి గాలి జ్వరపడినట్టు వెచ్చగా వీస్తోంది. కొలిమిలో కాలి చల్లబడుతున్న ఇనుప ముక్కలా... భూమి కూడా వేడిగానే వుంది.

జనసంచారం లేని వీధి బిశాంబరంగా కనిపిస్తోంది. గడపకవతలున్న హాలులో కొందరు పిల్లలు కూర్చోని వైకుంఠపాళీ ఆడుకుంటున్నారు.

“మ్మ. నాకు దాయం పడింది. నా కాయ కదిలింది” తన కూతురు ఏడేళ్ళ కోకిన దాయాల్ని నేలపైన విసురుతూ, తోటి పిల్లల్లో ఉత్సాహంగా ఆడుకుంటుంటే అటువైపు చూపు మరల్చాడతను.

పిల్లలమధ్య పాములా నిచ్చెనలతో కూడిన వైకుంఠపాళీ చిత్రపటం అతనికి స్పష్టంగా కనిపించసాగింది.

“నాకు ఆరు పడింది. నా కాయ పెద్ద పామును తప్పించుకోని నిచ్చెనెక్కి పైవరసలోకి పోయింది”.

ప్రక్రింటి పరమేశం కొడుకు రమేశం రెండు మోకాళ్ళమీద గొంతుకూర్చొని కేరింతలు కొడుతూ ఆడుతున్నాడు.

“నా జీవితం కూడా ఈ పాము నిచ్చెనలాట మాదిరై పోయిందాది. నా కూతురికి పోటీ ఆట ఆడుతున్న రమేశం మాదిరే నాకు యిప్పటి సర్పంచ్ గరడారెడ్డి. మా యిద్దరికీ ఆట మొదులై శ్యానా ఏండ్లే అయింది. పల్లెలో ముప్పయిండ్లోళ్ళు తన కులపోళ్ళుంటే ఇరవై యిండ్లోళ్ళు రెడ్డు. పదిండ్లోళ్ళు కురవోళ్ళు యింకో పదిండ్లోళ్ళు గొల్లోళ్ళుండారు. మూడిండ్లోళ్ళు కమసలోళ్ళు... అయిదారు కుటుంబాలోళ్ళు బోయోళ్ళుండారు. ఇరవై ఏండ్ల ముందు వరకూ అందురూ అన్నదమ్ములు మాదిరి వరసలు పెట్టుకోని పిలుసుకుంటూ, ఒకరిపనుల్లో ఒగరు సాకరించుకుంటూ వుండి. అప్పుట్లో ఊరినిండా పశువులు, గొర్రెలు, మేకలు, కోళ్ళు దండిగా వుండే. సేద్యాలూ పుంజిగానే వుండే. చుట్టుపక్కల బావులనిండా నీళ్ళు తొణుకులేస్తావుండే. చెరువుల, కుంటలకింద ఇరుగారూ మడి సేద్యాల సాగతావుండే. వానలూ లెక్కాశారంగా పడతావుండే. కానీ... రాను రాను వానలు తగ్గిపాయ. బావులెండిపోబట్టే.

వరుపుమీద వరపులు, ఈడ్చి ఈడ్చి కొడతావుండే. ఆ తాకిడికి గొడ్డు, గొర్రెలు, మేకలు ఊర్లో కనిపించకుండాపాయ. చేసేదానికి పనుల్లే. సేద్యాలకు నీళ్ళులే. ఇట్లాంటి పరిస్థితిలో తెలుగుదేశం పార్టీ బుట్టే. సుబ్బారెడ్డి కొడుకు గరడారెడ్డి ముందుట్టుంచీ వున్న కాంగ్రెసు పార్టీలోనే వుండిపాయ. కానీ తెలుగుదేశం పార్టీవోళ్ళు మా నాయన్ను ఒట్టేసిరి. ఊరు రెండుగా సీలిపాయ. ఎలక్కన్ను రానేవచ్చా. ఎన్నో యేండ్లనించీ రాజ్ఞెం జేస్తావున్న కాంగ్రెసు వోడిపోయి తెలుగుదేశం పార్టీ గెలిసె. ఆ సంవత్సరమే వచ్చిపడిన సర్పంచ్ ఎలక్కన్నో... గరడారెడ్డి వోడిపాయ. మా నాయన సర్పంచాయె. ఇంక సూడు. అన్నిట్లోనూ యిద్దరికీ పోటీనే...”

“ఆఁ నా కాయె నిచ్చెనెక్కేశ...” కూతురు గట్టిగా అరిచింది. పిల్లలు వేస్తున్న దాయాల చప్పుడు సర్రుసర్రున వినిపిస్తోంది. అయినా ఆతని కదేదీ వినిపించడం లేదు.

“ఈ ముండాకొడుకు శంకరగాడు... యింకా రాలే. యింకా ఎంతసేపు వోడికోసం సూడాల...”

అనుకుని తిరిగి అతను బాటవైపు చూశాడు. బాట లోనిలోకి మలుపు తిరిగేచోట ఎవరో వస్తున్నారు... “శంకరంగాడేనా...” అనుకుని పరిశీలనగా చూశాడు. అతను కాదు... బుచ్చయ్యకొడుకు పాలేటి... సంతకుబోయి, ఏదో సంచి చేతబట్టుకొని వస్తున్నాడు.

తిరిగి ఆతని ఆలోచనలు తలనరాలను లాగసాగాయి.

“సొసైటీలో లోన్ను దీసి ఎండిపోయిన బాయిలో బోరింగేయిస్తే. నిండా నీళ్ళు బడె. బీడుబడిన భూములు పచ్చగిల్లె. కింద పడుతుందనుకున్న సంసారం మల్లా తేరుకుండె. అది జూసి గరడారెడ్డి ఆయన బాయిలో బోరింగేశ. కానీ, నీళ్ళు బడలా. చేతిలో సిలుం వదిలిపాయ. అయినా వోడు శరత్తు మనిసి గదా. అప్పో సొప్పో దెచ్చి మిట్టసేన్లో బోరింగేయించె. ఓ నాలుగొందలడుగులు దిగినాంక... కీనీరు బడె. మిసను బిగించకనే పైపులో నీళ్ళు తన్నుకొచ్చె. దాంతో ఆ యప్ప మిట్టసేన్లతో బాటు మడిసేద్యాలూ పయిల్లోకొచ్చె. కానీ ఆ నీళ్ళు ఎన్నో దినాలు నిలవలే.

మమ్ముల జూసుకోని సుట్ట పక్కలోళ్ళంతా పోటీలుబడి బోరింగులు దెప్పించి ఏడెనిమిదొందలడుగుల లోతుదాకా భూమిని తూట్లు తూట్లుగా పొడిచి నీళ్ళు తోడబట్టి. దాంతో అన్ని బోరింగులు బిగసక పాయ. పరిస్థితి యింకా దిగజారిపాయ”.

“అయ్యో. నా కాయెను పాముమింగేశ...” కాయను జరిపిన పరమేశం కేశాడు.

కథ

గరడారెడ్డి తెలివిగా, వుండే నీళ్ళతో టమాటాలేసుకోని నెగ్గకొచ్చి నిలదొక్కుకుండె. ఈ మాదిరిగా నేను ఎలిసేద్దెంలో వొగిటేస్తే, ఆయప్ప యింకొగటేశ. అదుల్లో ఆయప్ప వొగి టేస్తే, నేనింకొగటేస్తావస్త. ఈ పోటీలో వొగతూరి ఆయప్ప పైకొస్తే, నేను కిందికి పోతావుంటి. నేను పైకొస్తే ఆయప్పది కిందవతావుండె. కొన్ని దినాలకు ఆమాత్రం గూడా నీళ్ళు లేక బోర్లు ఆరకపాయ. ఈ మాదిరిగా సేద్దెంపైన ఎంత పెట్టుబడి పెట్టినా నష్టమే గానీ బాపుకునిందేమీ లేకపాయ.

“ఎమ్మామా... టవున్లో వొగే సంబరంగా వుండాది... నువ్వేమొ యీడ గొమ్మున కూసున్నావు? అప్పుడే అక్కడికి వచ్చిన పాలేటి పలుకరించాడు.

“ఏమి సంబరం నా కొండె” అన్నాడు నరసప్ప.

“నాయకుల సంబడం”. కాస్తా వెటకారంగా అన్నాడు పాలేటి.

అతను దేన్ని గురించి అంటున్నాడో నరసప్పకు అర్థమైపోయింది. దాంతో అతని మనసులో వున్న ఆందోళన యింకాస్తా ఎక్కువైంది.

“అది సరే. శంకరగోడు కనిపించినా...” అడిగాడు.

“లేదు మామా...” అని తన యింటివైపుకు నడిచివెళ్ళిపోయాడు పాలేటి.

“అయ్యో. నన్ను గూడా పాము మింగేనే” కోకిల గొంతు విచారంగా వినిపించింది.

మళ్ళీ అతను ఆలోచనల్లో మునిగిపోయాడు.

“ఉండేనీళ్ళలో చేబడుళ్ళు దెచ్చి నేలంతా సెరుకితనం నాటితే, అది నిలువెత్తు పెరిగినాంకా, బోరు ఎండిపాయ. నీళ్ళు లేక తోటంతా ఎండిపాయ. చేబడుళ్ళు నిల్చిపాయ.

గరడారెడ్డి తెలివిగా, వుండే నీళ్ళతో టమాటాలేసుకోని నెగ్గకొచ్చి నిలదొక్కుకుండె. ఈ మాదిరిగా నేను ఎలిసేద్దెంలో వొగిటేస్తే, ఆయప్ప యింకొగటేశ. అదుల్లో ఆయప్ప వొగిటేస్తే, నేనింకొగటేస్తా వస్త. ఈ పోటీలో వొగతూరి ఆయప్ప పైకొస్తే, నేను కిందికి పోతావుంటి. నేను పైకొస్తే ఆయప్పది కిందవతావుండె. కొన్ని దినాలకు ఆమాత్రం గూడా నీళ్ళు లేక బోర్లు ఆరకపాయ. ఈ మాదిరిగా సేద్దెంపైన ఎంత పెట్టుబడి పెట్టినా నష్టమే గానీ బాపుకునిందేమీ లేకపాయ. మా యిద్దరి పరిస్థితే అట్టుంటే యింక ఊర్లోవోళ్ళ సంగతి సెప్పేదేముండాది... జనాలకు తిండికీ గుడ్డకీ కష్టమైపోబట్టె.

చేసేదానికి పనుల్లేకపాయ. సరైన తిండి లేకపాయ. యింకేంజేస్తారు... రాజకీయాలు మాట్లాడుకునేదానికి మళ్ళుకుండ్రీ. మనుషులకు పనులకు బదులుగా రాజకీయాలెక్కువైపాయ”.

మంత్రులు ముఖ్యమంత్రులనుట్టు, ఎమ్మెల్యేలు మంత్రులనుట్టు తిరిగనట్టే. ఎమ్మెల్యేనుట్టుకారం సిన్నసిన్న రాజకీయ నాయకులు తిరగబట్టి. ఈ సిన్న నాయకుల నుట్టు కార్యకర్తలు తిరగ బట్టి పల్లెల్లో మొల్తాడుగట్టిన ప్రతివోడూ ఏదో వొగపార్టీకి కార్యకర్తగా మారి పో బట్టె. సెద్దెం జేసుకోని బతకాల్సిన మన షులకు రాజకీయాలే సేద్దెమైపాయ.

ఆ మాదిరిగా తిరిగే కొందరికి ఊర్లో

గరడారెడ్డి నాయకుడైపాయ. మరి నాకు మాత్రం మొనుసెట్లా ఊరికో వుంటుంది? నన్ను చేరదీసే నాయకులు నాకూ వుండిపోయిరి. ఊర్లో నేనూ కొందర్ని సేర్పకుంటి. అట్ల గరడారెడ్డి, ఇట్ల నేనూ మా నాయకుల కొమ్ము కాస్తా వోళ్ళ తరపున ఏవేవో చిన్న చిన్న రోడ్డు పన్ను గట్టా చేయించుకుంటా నెట్టకొస్తావుండాము... వోళ్ళ మీటింగు లకు మనుషుల్లు తీసకపోతావస్తా వుండాము. వచ్చే ఎలక్సన్లో ఏదో వొగిటిస్తారని ఆశ... అందుకోసం సేద్దెంలో పెట్టాల్సిన దుడ్లు రాజ కీయాల్లో శలవ చేయాల్సి వస్తావుండాది.

ఇది ఎం.పి.టి.సీ. ఎలక్సన్ల టైం. ఇక్కడ ఎం.పి.టి.సీ. సీటు ఎనకబడినోళ్ళకు రిజర్వేషను. అందునా లేడీసు రిజర్వేషను...


నెలనించీ అడగతావుంటే... ఆ ఎంఎల్ఎ పొద్దన సెప్పినాడు. నీ బారీని నిలబెట్టాని. మరి గరడారెడ్డి వోళ్ళ నాయకుల నుట్టు తిరగ తావుండాడు. వోడెమరికిప్పిస్తాడో ఏమొ. మా కులపోళ్ళకు గాకుండా వేరే ఎవరికిప్పిచ్చినా ఎట్లో వొగట్ల నెట్టకరావచ్చు. అట్ల గాదని మా కులంలోనే యింకెవర్నన్నా నిలబెడితే కష్టం... వోడు నాగయ్య, వోడి పెండ్లాంకోసరం గరడారెడ్డి నుట్టు తిరగతావుండాడు... వోడికి నా మీద దాయాది మచ్చరం... అది తెలసకరారా అనే శంకరగోన్నీ టవునికి పంపినా. వోడేమో యింకా రాలా. నామినేషను డేటొచ్చే లోపల సాటికులస్తుల్ని, పార్టీవోళ్ళను సరిచేసుకోవాల.... కుల పెద్ద బుచ్చయ్య మామను ముందుగానే దార్లో పెట్టుకోవాల. ఇంక ఊర్లో ఆయప్పేగదా నాకు కుడిచెయ్యి”.

ఆలోచిస్తూనే అరుగుమీదనుంచీ పైకిలేచి బుచ్చయ్య యింటివైపు నడిచాడు నరసప్ప.

నరసప్ప బుచ్చయ్యింట్లో అడుగు పెట్టేటప్పటికి, బుచ్చయ్య, యింకొందరు బారాకట్టగీసి వున్న చెక్కపీటను మధ్యలో వేసుకుని దాయాలాడుకుంటున్నారు.

“ముందే పనీపాటా లేదు. పైగా ఎండాకాలం... అందుకే జనాలు మేకాపులి మీదో, బారాకట్ట మీదో మోజు పెంచుకున్నారు” అనుకుంటూ “ఎమ్మామ్మా! అందురూ వొగసోట కూసోని దాయాలా డుకుంటా వుండారు” పలుకరించాడు నరసప్ప.

“పనేముండాదిరా. పొద్దు పోవద్దా...రా రా కూసో” ఆహ్వానించాడు



“అట్లేగానీ... నీ భారీ తప్పా, మన కులంలో మాత్రం ఎంపీటీసికి తగినోళ్ళవురుందారు సెప్పు...” దాయాల్ని చేతుల్లోకి తీసుకుంటూ అన్నాడు బుచ్చయ్య.

“యింతకీ అక్కకు సీటిచ్చినారా లేదా సెప్పు మామా” అప్పుడే యింట్లోనుంచీ కొట్టంలోకొస్తూ అడిగాడు పాలేటి.

“ఇచ్చినారబ్బా... అది సెప్పేదానికే గదా నేనొచ్చింది”.

“మంచిమాట సెప్పినావన్నా...” పైకి లేచి అభినందనంగా చేయి పట్టుకొని ఊపుతూ చెప్పాడు రంగనాథం.

“ఎట్లయినా సరే. అక్కను గెలిపించుకోవాల మామా” అన్నాడు పాలేటి.

బుచ్చయ్య.

పాలేటి అప్పటికే... కాళ్ళూ చేతులూ కడుక్కొచ్చి ఆ కోటానికవతలున్న చుట్టింట్లో... నీళ్ళు తాగుతున్నాడు.

“ఎమన్నో, వదినకు ఎం.పీ.టీ.సీ కోసం తిరగతావుంటివే. ఏమాయ” దాయాలాడు తూనే అడిగాడు పక్కింటి రంగనాథం.

“అది చెబుదామనే వస్తారబ్బా. మీ వది నకు సీట్లోస్తే మీరంతా కట్టుగా పని చేస్తారా?” ప్రశ్నించాడు నరసప్ప.

“ఎందుకు సెయ్యమన్నా. మనకులపోళ్ళంతా నీ తట్టేగదా”.

బుచ్చయ్య తిప్పుతున్న కాయల్ని చూస్తూ అన్నాడు రంగనాథం.

“అది అడగదామనే మామదెగ్గరికొస్తే” అన్నాడు నరసప్ప.

“నేనేం జెయాలా అల్లుడా?” తల పైకెత్తి అడిగాడు బుచ్చయ్య.

“మనోళ్ళందర్నీ నువ్వు మన పక్కకు కూడగట్టుకోవాల మామా. ఎట్లయినా నువ్వు కులపెద్దవి గదా... ఆ పని నీ వల్లానే అవు తుంది”.

“అట్లేగానీ... నీ భారీ తప్పా, మన కులంలో మాత్రం ఎంపీటీసికి తగినోళ్ళవురుందారు సెప్పు...” దాయాల్ని చేతుల్లోకి తీసుకుంటూ అన్నాడు బుచ్చయ్య.

“యింతకీ అక్కకు సీటిచ్చినారా లేదా సెప్పు మామా” అప్పుడే యింట్లోనుంచీ కొట్టంలోకొస్తూ అడిగాడు పాలేటి.

“ఇచ్చినారబ్బా... అది సెప్పేదానికే గదా నేనొచ్చింది”.

“మంచిమాట సెప్పినావన్నా...” పైకి లేచి అభినందనంగా చేయి పట్టుకొని ఊపుతూ చెప్పాడు రంగనాథం.

“ఎట్లయినా సరే. అక్కను గెలిపించుకోవాల మామా” అన్నాడు పాలేటి.

“ఆ పార్టీవోళ్ళు ఎవర్ని నిలబెట్టారంట” అడిగాడు బుచ్చయ్య.



“నాగయ్య వోడి భారీ కోసరం గంగారెడ్డి ఎనకింటి తిరగతావుండాడంట”.

“వోళ్ళకిస్తే మనకు కష్టమేనే...” పాలేట న్నాడు.

“మీరిద్దరూ రాజీబడగూడదా” రంగనాథం అన్నాడు.

“వాడేడింటాడు. యినకనే గదా... వోళ్ళ నికింటి తిరగతావుండాడు”.

“యింతకీ వోళ్ళకు సీటిస్తారా?” ఆత్మతగా ప్రశ్నించాడు పాలేటి.

“అది తెలసక రమ్మని శంకరగోన్ని టవునుకు పంపించినా. వోడింకా రాలా” అన్నాడు నరసప్ప.

“మనోళ్ళను గాకుండా వేరేవాళ్ళను పోటీగా నిలబెడితే వదిన ఈజీగా గెలిసిపోతుంది” తనలో తను గొణుక్కున్నట్టన్నా డు రంగనాథం.

ఆడుతున్న దాయాలాటను ఆపి అలా మాట్లాడుకుంటున్నప్పుడే ఆయాసపడిపోతూ అక్కడికొచ్చాడు శంకరయ్య.

“అద్దో. మీ బామర్ని వచ్చా...” అన్నాడు పాలేటి.

“ఏమిరా శంకరా సంగతీ” ఆత్మతగా అడిగినాడు నరసప్ప.

“నీ కోసం యింటికి పోయింటి బావా... నువ్వీడుండావని మా యక్క సెప్తే యిట్లాస్తే” తెవరాయించుకుంటూ అన్నాడు శంకరయ్య.

“ఇంతకీ విషయం సెప్పరా నీ యిత్రగిల్ల” అన్నాడు బుచ్చయ్య.

“నాగయ్య భారీకి సీటిచ్చినారా?” అడిగాడు రంగనాథం.

“యివ్వలేదు”.

“యింకెవరికిచ్చినారు” అడిగాడు పాలేటి.

“నాగయ్య మరదలికిచ్చినారు” నింపాదిగా చెప్పాడు శంకరయ్య.

ఆ మాట వినగానే గుండెల్లో రాయిపడ్డట్టయింది నరసప్పకు.

“యిద్దరూ మన కులపోళ్ళే అయితే యిప్పుడేం జేయాల” అను కుంటూ మళ్ళీ బారాకట్టదగ్గర కూర్చున్నాడు రంగనాథం.

“మనకు మనకే టగ్గాఫోరయిపాయ పో” అంటూ పాలేటి

చుట్టింట్లోకి వెళ్ళిపోయాడు.

“నువ్వేం భయపడొద్దులేన్నా... బాగా కష్టపడితే నెగ్గకొస్తాం గానీ” బరోసాగా అన్నాడు దాయాల్ని చేతుల్లోకి తీసుకుంటూ రంగనాథం.

“రేపు నిదానంగా యోచిద్దాంలే. పదరా నరసా” అన్నాడు బుచ్చయ్య.

“నాయకులందరూ జేరి మాకు మాకే బెట్రిపో” మనసులోనే అనుకుంటూ వీధిలోకి నడిచాడు నరసప్ప.

ఇత్తలితో చేసిన దాయాలు నేలపైన దొర్లిన శబ్దం ఆతని చెవులకు సోకుతూనే వుంది....

అక్కడ... అంతవరకూ ఆగిపోయిన దాయాలాట తిరిగి ప్రారంభమైంది.

